



## **Qorti tal-Appell Kriminali**

Onor. Imhallef Giovanni M Grixti LL.M., LL.D

Appell Nru. 48/2015

**Il-Pulizija**

**(Spettur Maria Stella Attard)**

**vs**

**Dustin Bugeja**

Illum 6 ta' Mejju, 2019

Il-Qorti;

Rat l-imputazzjonijiet dedotti kontra l-appellant, Dustin Bugeja, detentur tal-karta tal-identita' Maltija bin-numru 143392M akkuzat quddiem il-Qorti tal-Magistrati (Malta) bhala Qorti ta' Gudikatura Kriminali talli, fis-27 ta' Awwissu, 2010 fis-2:15am gewwa Triq Regionali, Santa Venera (taht il-mina);

1. Saq vettura bin-numru KBM-609 minghajr ma kellu licenzja tas-sewqan mill-Awtorita' għat-Trasport f'Malta taht dik il-kategorija specifikata biex isuq l-imsemmija vettura.
2. B'hekk saq l-imsemmija vettura meta ma kienx kopert b'polza ta' assigurazzjoni dwar ir-riskji tat-terzi persuni.
3. Saq l-imsemmija vettura b'manjiera traskurata;
4. Saq l-imsemmija vettura b'manjiera perikoluza;

5. Saq l-imsemmija vettura bi speed eccessiv;
6. Saq l-imsemmija vettura minghajr ma kien qed jaghmel uzu mis-'seat belt'.
7. Naqas li jobdi l-ordnijiet legittimi moghtija lilu mill-pulizija waqt il-qadi ta' dmirijiethom.

Il-Prosekuzzjoni talbet li jkun skwalifikat milli jiehu jew ikollu ebda licenzja tas-sewqan ghal perjodu ta' zmien li l-Qorti jidhrilha xieraq.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali, tat-3 ta' Frar, 2015 li biha sabet lill-imputat hati ta' l-imputazzjonijiet migjuba kontra tieghu u ikkundannatu ghal prigunerija ta' tliet [3] xhur;

Rat ir-rikors tal-appell ta' Dustin Bugeja, pprezentat fir-registru ta' din il-Qorti fid-9 ta' Frar, 2015, li bih talab lil din il-Qorti joghgobha **tirrevoka** l-listess sentenza in kwantu din sabet lill-appellant hati tal-imputazzjonijiet kollha migjuba kontrih u kkundannatu ghal tliet xhur prigunerija u konsegwentement tillibera lill-appellant minn kull imputazzjoni migjuba kontrih, kif ukoll minn kull piena u htija skond il-ligi.

Rat l-aggravji tal-appellant;

Semghet ix-xhieda;

Rat l-atti u d-dokumenti kollha.

Rat il-fedina penali aggornata tal-appellant esebita mill-prosekuzzjoni fuq ordni tal-Qorti;

Ikkunsidrat:

1. Illi l-appellant jillanja s-sentenza appellata bil-gravami ta' nuqqas ta' smiegh xieraq bazat fuq l-argument li ma thallieq iressaq xhud in difeza kif ukoll fuq dak dwar l-apprezzament tal-provi;
2. Illi dan l-appell ghamel zmien twil li fih ma sar ebda progress minhabba ragunijiet medici mressqa mill-appellant. Fl-udjenza tas-7 ta' Marzu, 2019, izda, l-istess appellant irtira l-aggravji tieghu dwar is-sejbien ta' htija f'dan l-appell u l-appelli l-ohra pendenti kontra tieghu. L-appellant talab li din il-Qorti issa tikkonsidra l-aggravji dwar il-piena erogata mill-ewwel Qorti u l-Avukat Generali qabel ma' dan il-proponiment. It-talba tal-appellant fir-rikors tal-appell tieghu, izda, hi ghar-revoka tas-sentenza appellata u ma hemm ebda talba sussidjarja dwar il-piena. L-istess Avukat Generali jaqbel ukoll illi l-piena ta' prigunerija effettiva għandha tinbidel għal wahda sospiza izda jħalli dan fid-diskrezzjoni ta' din il-Qorti;
3. Dak illi l-appellant qed jitlob llum huwa possibbli bl-emendi fl-artikolu 520 tal-Kodici Kriminali (Att I. 2018.22) li jagħmel applikabbli l-artikolu 143 tal-Kodici ta' Organizzazzjoni u Procedura Civili li fis-subartikolu (4) tieghu jipprovdi li talba għath-thassir tas-sentenza għandha titqies li tinkludi talba għal annullament u tibdil tagħha. Ghad illi dan ikun jirrikjedi l-istesura ta' formalita', din il-Qorti tqis illi din il-formalita' hija raggunta la darba hemm il-qbil mal-prosekuzzjoni u dewmien aktar f'dan l-appell certament li ma huwiex deziderat;
4. Ikkonsidrat inoltre, illi ghalkemm ma huwiex normali li din il-Qorti tiddisturba d-diskrezzjoni ezercitata mill-ewwel Qorti fil-kominazzjoni tal-piena la darba dik erogata tkun fil-parametri tal-ligi u ma jkun hemm xejn x'jiddimostra li din kellha tkun anqas jew aktar minn dik fil-fatt kominata, fic-cirkostanzi ta' dan il-kaz tqis li

ghandha takkolji t-talba tal-appellant kif sekondata mill-Avukat Generali. Dan ghaliex il-Qorti inghatat x'tifhem illi l-appellant illum jidher li lest jaccetta r-responsabilita' ta' ghemilu u ma jistax' jibqa' għaddej bl-attitudini tieghu kontra l-ligijiet tas-sewqan. Jidher għalhekk illi beda t-triq tar-riforma u dan l-appell irid jittieħed in konsiderazzjoni mal-appelli l-ohra pendenti kontra tieghu fejn l-Avukat Generali qiegħed jappoggja piena anqas grāvuza għar-ragunijiet li dwarhom l-istess Avukat Generali u d-difiza jidher li laħqu akkordju li, din il-Qorti opportunement tfakkarr li mhix marbuta mieghu la darba mhux formalizzat kif titlob il-Kodici Kriminali;

5. Għalhekk tiddisponi minn dan l-appell billi tichad it-talba tal-appellant għar-revoka tas-sentenza appellata izda tirriforma l-istess billi filwaqt illi tikkonferma f'dik il-parti li biha sabet lill-appellant hati ta' kull imputazzjoni, thassarha f'dik il-parti li biha kkundannatu għal-terminu ta' tlett (3) xhur prigunerija effettivi u minflok qed tissospendi dan it-terminu għal perjodu ta' sentejn (2) mil-lum fit-termini tal-artikolu 28 A tal-Kapitolu 9, jiġifieri it-terminu ta' tlett xhur (3) prigunerija ma jiddekorrix hlief jekk l-appellant jikkommetti reat iehor punibbli bi prigunerija fi zmien tlett snin mil-lum;

6. Il-Qorti ghaddiet biex tispjega lill-appellant fi kliem car l-obbligi tieghu naxxenti minn din is-sentenza;